

Varaha Kavacham in English

ādyam raṅgamiti prōktaṁ vimānaṁ raṅga sañjñitam |
śrīmuṣṇaṁ vēṅkaṭādrim ca sālagraṁaṁ ca naimiśam ||

tōtādrim puṣkaraṁ caiva naranārāyaṇāśramam |
aṣṭau mē mūrtayaḥ santi svayaṁ vyaktā mahītalē ||

śrī sūta uvāca |

śrīrudramukha nirṇīta murāri guṇasatkathā |
santuṣṭā pārvatī prāha śaṅkaraṁ lōkaśaṅkaram || 1 ||

śrī pārvatī uvāca |

śrīmuṣṇēśasya mähātmyaṁ varāhasya mahātmanaḥ |
śrutvā ṭṛptirna mē jātā manaḥ kautūhalāyatē |
śrōtuṁ taddēva mähātmyaṁ tasmādvarṇaya mē punaḥ || 2 ||

śrī śaṅkara uvāca |

śṛṇu dēvi pravakṣyāmi śrīmuṣṇēśasya vaibhavam |
yasya śravaṇamātrēṇa mahāpāpaiḥ pramucyatē |
sarvēṣāmēva tīrthānāṁ tīrtha rājō:'bhidhīyatē || 3 ||

nitya puṣkariṇī nāmnī śrīmuṣṇē yā ca vartatē |
jātā śramāpahā puṇyā varāha śramavāriṇā || 4 ||

viṣṇōraṅguṣṭha saṁsparaśātpuṇyadā khalu jāhnavī |
viṣṇōḥ sarvāṅgasambhūtā nityapuṣkariṇī śubhā || 5 ||

mahānadī sahastrēṇa nityadā saṅgatā śubhā |
sakraṭsnātvā vimuktāghaḥ sadyō yāti harēḥ padam || 6 ||

tasyā āgnēya bhāgē tu aśvatthacchāyayōdakē |
snānaṁ kṛtvā pippalasya kṛtvā cāpi pradakṣiṇam || 7 ||

dṛṣṭvā śvētavarāhaṁ ca māsamēkaṁ nayēdyadi |
kālamṛtyuṁ vinirjitya śriyā paramayā yutaḥ || 8 ||

ādhipyādhi vinirmuktō grahapīḍāvivarjitaḥ |
bhuktvā bhōgānanēkāṁśca mōkṣamantē vrajēt dhruvam || 9 ||

aśvatthamūlē'rkavārē nitya puṣkariṇī taṭē |
varāhakavacaṁ japtvā śatavāraṁ jitēndriyaḥ || 10 ||

kṣayāpasmārakuṣṭhādyaiḥ mahārōgaiḥ pramucyatē |
varāhakavacaṁ yastu pratyahaṁ paṭhatē yadi || 11 ||

śatru pīḍāvinirmuktō bhūpatitvamavāpnuyāt |
likhitvā dhārayēdyastu bāhumūlē galē:'tha vā || 12 ||

bhūtaprētapiśācādyāḥ yakṣagandharvarākṣasāḥ |
śatravō ghōrakarmāṇō yē cānyē viśajantavaḥ |
naṣṭa darpā vinaśyanti vidravanti diśō daśa || 13 ||

śrī pārvatī uvāca |

tadbrūhi kavacaṁ mahyaṁ yēna guptō jagattrayē |
sañcarēddēvavanmartyaḥ sarvaśatruvibhīṣaṇaḥ |
yēnāpnōti ca sāmrajyaṁ tanmē brūhi sadāśiva || 14 ||

śrī śaṅkara uvāca |

śṛṇu kalyāṇi vakṣyāmi vārāhakavacaṁ śubham |
yēna guptō labhēnmartyō vijayaṁ sarvasampadam || 15 ||

aṅgarakṣākaraṁ puṇyaṁ mahāpātakanāśanam |
sarvarōgapraśamanaṁ sarvadurgrahanāśanam || 16 ||

viśābhicāra kṛtyādi śatrupīḍānivāraṇam |
nōktaṁ kasyāpi pūrvaṁ hi gōpyātgōpyataraṁ yataḥ || 17 ||

varāhēṇa purā prōktaṁ mahyaṁ ca paramēṣṭhinē |
yuddhēṣu jayadaṁ dēvi śatrupīḍānivāraṇam || 18 ||

varāhakavacāt guptō nāsubhaṁ labhatē naraḥ |
varāhakavacasyāsyā ṛṣirbrahmā prakīrtitaḥ || 19 ||

chandō:’nuṣṭup tathā dēvō varāhō bhūparigrahaḥ |
prakṣālya pāḍau pāṇī ca samyagācamya vāriṇā || 20 ||

ḷṛta svāṅga karanyāsaḥ sapavitra udamṁukhaḥ |
ōṁ bhūrbhavassuvariti namō bhūpatayē:’pi ca || 21 ||

namō bhagavatē paścātvarāhāya namastathā |
ēvaṁ ṣaḍaṅgaṁ nyāsaṁ ca nyasēdaṅguliṣu kramāt || 22 ||

namaḥ śvētavarāhāya mahākōlāya bhūpatē |
yajñāṅgāya śubhāṅgāya sarvajñāya parātmanē || 23 ||

srava tuṅḍāya dhīrāya parabrahmasvarūpiṇē |
vakradaṁṣṭrāya nityāya namō:’ntairnāmabhiḥ kramāt || 24 ||

aṅgulīṣu nyasēdvidvān karapṛṣṭhatalēṣvapi |
dhyātvā śvētavarāhaṁ ca paścānmantramudīrayēt || 25 ||

dhyānam |

ōm śvētaṁ varāhavapuṣaṁ kṣitimuddharantaṁ
śaṅghārisarva varadābhaya yukta bāhum |
dhyāyēnnijaiśca tanubhiḥ sakalairupētaṁ
pūrṇaṁ vibhuṁ sakalavāñchitasiddhayē:'jam || 26 ||

kavacam |

varāhaḥ pūrvataḥ pātu dakṣiṇē daṇḍakāntakaḥ |
hiraṇyākṣaharaḥ pātu paścimē gadayā yutaḥ || 27 ||

uttarē bhūmihṛtpātu adhastādvāyuvāhanaḥ |
ūrdhvaṁ pātu hṛṣīkēśō digvidikṣu gadādharaḥ || 28 ||

prātaḥ pātu prajānāthaḥ kalpakṛtsaṅgamē:'vatu |
madhyāhnē vajrakēśastu sāyāhnē sarvapūjitaḥ || 29 ||

pradōṣē pātu padmākṣō rātrau rājīvalōcanaḥ |
niśīndra garvahā pātu pātūṣaḥ paramēśvaraḥ || 30 ||

aṭavyāmagrajaḥ pātu gamanē garuḍāšanaḥ |
sthalē pātu mahātējāḥ jalē pātvavanīpatiḥ || 31 ||

gṛhē pātu gṛhādhyakṣaḥ padmanābhaḥ purō:'vatu |
jhillikā varadaḥ pātu svagrāmē karuṇākaraḥ || 32 ||

raṅgrē daityahā pātu viṣamē pātu cakrabhṛt |
rōgēṣu vaidyarājastu kōlō vyādhiṣu rakṣatu || 33 ||

tāpatrayāttapōmūrthiḥ karmapāsācca viśvakṛt |
klēśakālēṣu sarvēṣu pātu padmāpatirvibhuḥ || 34 ||

hiraṅyagarbhasaṁstutyaḥ pādau pātu nirantaram |
gulphau guṇākaraḥ pātu jaṅghē pātu janārdanaḥ || 35 ||

jānū ca jayakṛtpātu pātūrū puruṣōttamaḥ |
raktākṣō jaghanē pātu kaṭim viśvambharō:'vatu || 36 ||

pārsvē pātu surādhyakṣaḥ pātu kuṣim parātparaḥ |
nābhim brahmapitā pātu hṛdayaṁ hṛdayēśvaraḥ || 37 ||

mahādamṣṭraḥ stanau pātu kaṅṭhaṁ pātu vimuktidaḥ |
prabhañjana patirbāhū karau kāmapiṭā:'vatu || 38 ||

hastau haṁsapatih pātu pātu sarvāṅgulīrhariḥ |
sarvāṅgaścibukaṁ pātu pātvōṣṭhau kālanēmihā || 39 ||

mukhaṁ tu madhuhā pātu dantān dāmōdarō:'vatu |
nāsikāmyayaḥ pātu nētrē sūryēndulōcanaḥ || 40 ||

phālam karmaphalādhyakṣaḥ pātu karṇau mahārathaḥ |
śeṣaśāyī śiraḥ pātu kēśān pātu nirāmayaḥ || 41 ||

sarvāṅgaṁ pātu sarvēśaḥ sadā pātu satīśvaraḥ |
itīdaṁ kavacaṁ puṇyaṁ varāhasya mahātmanaḥ || 42 ||

yaḥ paṭhēt śṛṇuyādvāpi tasya mṛtyurvinaśyati |
taṁ namasyanti bhūtāni bhītāḥ sāñjalipāṇayaḥ || 43 ||

rājadasyubhayaṁ nāsti rājyabhramśō na jāyatē |
yannāma smaraṇātbhītāḥ bhūtavētālarākṣasāḥ || 44 ||

mahārōgāśca naśyanti satyaṁ satyaṁ vadāmyaham |
kaṇṭhē tu kavacaṁ baddhvā vandhyā putratatī bhavēt || 45 ||

śatrusainya kṣaya prāptiḥ duḥkhapraśamanaṁ tathā |
utpāta durnimittādi sūcitāriṣṭanāśanam || 46 ||

brahmavidyāprabōdhaṁ ca labhatē nātra saṁśayaḥ |
dhr̥tvēdaṁ kavacaṁ puṇyaṁ māndhātā paravīrahā || 47 ||

jitvā tu śāmbarīm māyām daityēndrānavadhītkaṣaṇāt |
kavacēnāvṛtō bhūtvā dēvēndrō'pi surārihā || 48 ||

bhūmyōpadiṣṭakavaca dhāraṇānnarakō:'pi ca |
sarvāvadhyō jayī bhūtvā mahatīm kīrtimāptavān || 49 ||

aśvatthamūlē:'rkavārē nitya puṣkariṇītaṭē |
varāhakavacaṁ japtvā śatavāraṁ paṭhēdyadi || 50 ||

apūrvarājya samprāptim naṣṭasya punarāgamam |
labhatē nātra sandēhaḥ satyamētanmayōditam || 51 ||

japtvā varāhamantram tu lakṣamēkaṁ niranntaram |
daśāṁśaṁ tarpaṇaṁ hōmaṁ pāyasēna ghr̥tēna ca || 52 ||

kurvan trikālasandhyāsu kavacēnāvṛtō yadi |
bhūmaṇḍalādhipatyam ca labhatē nātra saṁśayaḥ || 53 ||

idamuktaṁ mayā dēvi gōpanīyam durātmanām |
varāhakavacaṁ puṇyam saṁsārārṇavatāarakam || 54 ||

mahāpātakakōṭighnam bhuktimuktiphalapradam |
vācyam putrāya śiṣyāya sadvṛttāya sudhīmatē || 55 ||

śrī sūtaḥ –

iti patyurvacaḥ śrutvā dēvī santuṣṭamānasā |
vināyaka guhau putrau prapēdē dvau surārcitau || 56 ||

kavacasya prabhāvēna lōkamātā ca pārvatī |
ya idaṁ śṛṅguyānnityaṁ yō vā paṭhati nityaśaḥ |
sa muktaḥ sarvapāpēbhyō viṣṇulōkē mahīyatē || 57 ||

iti śrī varāha kavacaṁ sampūrṇam |

Panotbook.com